

উমংলাই হৱাউবনা য়ুনিভৰ্চিটিগী সবজেষ্ঠ অমা ওইৱকপা

— ডা. খৌনাওজম ৰুহিচান্দ —

মালেমগী অতৈ মফমদা ফংদ্ৰবা অমদি মশাগী তোপ-তোপ্লা মশক অমসৃং মতিক ময়ায় কয়া হাণ্ডুনা নীংথিনা শেম-শাবিৱল্পবা ওসিগী ২ ১ শুবা চহীচাগী মীৱোল অসিদা ফাওবা সনামহী লাইনীং চংচৰা অমদি অতোপ্লা লাইনীং চংচৱবসু লাইনিংথৌ সনামহীবুদি নুংতিগী খুৰুমজবা খু্নাইচাশিংনা য়ান্না লুনা থমজৰিবা উমংলাই হৱাউবগী চংনবী অসি ঐখোয়গীদি মমল য়ান্না য়ান্নাবা ইনাংকী পুঁক্লেনি। মীতৈ ঐখোয়গীতা নন্তুনা মীওইবা খু্নাইগী ওইবা কান্নৱবা ৱাখল লৌশিং কয়া অমা য়াওৱিবা লাইখৌ অসি ইন্দিয়া গভৰ্ণমেন্টকী মিনিষ্ট্ৰি ওফ কলচৱনা মশক খঙলজুনা তোপালদা দেৰা আই জি আৱ এম এসকী কলচৱেল কমপ্লেক্সতা উমংলাই হৱাউবুং অমা ফজনা শেমগৎতুনা চহী খুদিংগী লাই হৱাউৱক্লিবা অসিনা উমংলাই কলচৱ অসি মীওইবা খু্নাইগী অতাংবা কলচৱগী মচাক অমনি হায়বসি ময়েক শেংনা তাক্লি।

মৱম অদুনা মীতৈগী অশেংবা মশক থিগে হায়ৱবদি লাই হৱাউবদা থিযু হায়বা অখঙ অহৈশিংগী ৱাফমসু লৈবনা মণিপুৱ লৈঙাক্লা ঐখোয়গী হৌৱক্লিবা নহাৱোলশিংদা উমংলাই কলচৱবু মমুং তানা খঙহয়বা হোংনবা য়ান্না মথৌ তাই। হান্না তৌৱমদ্ৰবসু স্কুল, কোলেজ অমদি য়ুনিভৰ্চিটিগী সিলেবসশিংদা তাক্কক অমদি চাং নাইনা উমংলাই কলচৱগী পাড়াশিং মৱাং কায়না হাপ্পা অমা চঙই। কাউন্সিলগী মণিপুৰী (MIL) অমদি ইলেক্তিৱ মণিপুৰীদা উমংলাইগা মৱী লৈনবা পাড়া মচেং অমা ফাওবা য়াওদে। বোৰ্দ্‌কী সিলেবসতসু অদু মঙাই Class VIII অমদি IX গী মণিপুৰীগী অতোপ্লা পাড়াশিংদা ৱাইহ পৱেং ২/৩ খক য়াওবা নন্তুনা অঙাংশিংদা তঙাইফদনা খঙনহনগদবা মচাক অমভা য়াওবা থেংনদে। মৱী লৈনবা লৈঙাকী লৌশাঙনা পুৰ্হিৎ চঙৰা ৱাৎপনৱা খঙদে, কাউন্সিলনা মণিপুৱ জগোয় হায়বা কোৰ্‌স অমা হান্দ্ৰদুদা লাই হৱাউবা জগোয়গী শৱক্ক থৱা থৱা য়াওজৱবসু ওজা লৈতবগা মইহেৱায়শিংনা খঙদবগা কৱিমত্তা কাৱফম খঙদনা লৈরি। লাইবক অমুক্লা হেমা থীৱিৰবা কোৰ্‌স অসিগী মখা তাবা শৱক্ক অদু কোলেজশিংদা তমহয়বা কোৰ্‌স অমভা হায়ৱ এদ্যুকেসন দিপাৰ্টমেন্টনা হস্তীদবা অসিনি।

হৌজিক হৌজিক তোঙান তোঙানবা ওজাশিংনা ফোঙলিবা লাইৱিকশিং, তোঙান তোঙনবা লৌশঙশিং অমদি লূপশিংনা শেম্ৰিবা অমদি চংনৱিৰা লাই হৱাউবগী কাঙ্ডলোনশিং অমদি তোঙান তোঙনবা ওজা মাইবশিং, পেনা অশৈবশিং, ইমা অমাইবীশিংনা চখৰিবা পাৰ্ফোমেন্সশিংদা লাই হৱাউবগী জগোয়-ঈশৈ, ফিজেন্‌-চাকচা, লাইৰোল-তিল্লোন, শেনপোৎ-লাইপোৎ, হৈকৎ-লৈকৎ অমদি হৱাউবগী থৌৱম পৱেংনচিংবা কয়াদা ইমান-ম্যান্দবা কয়া থেংনৱিৰসি উমংলাই হৱাউবগী সবজেষ্ঠ অসিনা অয়ান্দ্‌দি একাদেমিকেল্লৈ নৈনদুনা চুমথোকপা ওল্লগনি। মৱমদি অসিগুন্ম্বা খেল্‌বা কয়াসিনা লাইথৌ পাঙলিবশিংদা চয়েংনবা, ৱাখল মাম্দবা কয়া থোকহন্দুনা খুদেংচাদবা কয়াসু মায়েক্লহল্লি। মসিগুন্ম্বা কয়াসি হান্না ৱাখৈনহৌদ্ৰবদি তুংদা অকাযবা কয়া শোয়দনা থোৱক্‌নি।

হৌজিকী মীৱোলদা উমংলাই কলচৱসি কৱন্ম্বা কীভমদা লৈৱিবগে, মালেমগী চাওখংলকপগী ইচেলশিংদা মশাগী মশক হোংহন্দনা মতৌ কৱন্ম্বা লাই হৱাউগদগে অমদি তুংগী মীৱোলশিংগীদমত্তা কৱন্ম্বা চেকশিমা থল্মসিগে, মীতৈগী শভ্‌ম ঙাকপদা লাই হৱাউবনা কৱি-কৱি হৌদাং লৌৱিবগে, মীতৈগী পুন্সিগা লাই হৱাউবগা লৈনৱিৰা মৱী অসিনচিংবা কয়াসু সবজেষ্ঠ অসিদা কুপ্পা নৈনৱকথিগনি। লাইগীতা নন্তুনা Ritual Functionaries ওইৱিৰা মাইবা, মাইবী, পেনা অশৈবা, তাঙুল-নুৱাবী শাৰীবশিং, খুল্লং তৱেং, ফয়্লাইবশিং, লাই

পুৱশিং অমদি যৌগল্লোয়শিং অমদি তানয়ে্‌শঙগী থিনবা-খোংবা তৌৱিবশিংগী ফিজেন্‌-চাকচা, লমচৎ-শাজংনচিংবা কয়াসু সবজেষ্ঠ অসিদা নৈনহৌদবা য়াৱোই। খুন লৈকাযগী লাই যৌগল্লপশিংদা কৱি কৱি খঙহনবা মথৌ তাবগে হায়বসিসু সবজেষ্ঠ অসিগী শৱক্ক অমা শোয়দনা ওইগনি। লাইপোৎ-শেনপোৎকী অশেংবা মশক, হৈকৎ-লৈকৎতা তৌহৈবা-তৌহৈদবশিং, লাইবুং অমা শেম-শাবগী অমদি ঙাক-শেনবগী কাঙ্ডলোন, লাই হৱাউবদা মতমদা লাইবুগা ঐখোয়গা লৈনগদবা মৱী, লাই হৱাউবদা য়ানশিল্পশিং, তৌহৈবা-তৌহৈদবশিং অসিসু দিপাৰ্টমেন্ট অসিনা য়ান্না একাদেমিকেল্লৈ নৈনদ্ৰবদি মপুং ইফা-ফাৱোই হায়জনীংই। লৈবাক্কী ওইনা লৈবা মাইবা, মাইবী পেনাগী লৌশাঙগা লাই যৌগল্লপশিংগা লৈনগদবা মৱীসু সেলেবসকী শৱক্ক ওইহন্নীংই। উমংলাই হৱাউবদা য়াওৱিবা Ritual গী পাৰ্ট, সোসিএলগী পাৰ্ট, Intellectual গী পাৰ্ট অসিনচিংবা কয়ংলোনশিংসু সেলেবসতা য়াওদবা য়াৱোই হায়না খঙৈ।

উমংলাই হৱাউবনা য়ুনিভৰ্চিটি থাক্কী সবজেষ্ঠ অমা ওইৱজুনা B.A. in Umanglai Haraoba গী কোৰ্‌স অমা হাংলক্লিবসি তল্লগা লাই হৱাউগদবা মাইবা অমদি পেনা খোংবা ওইৱক্‌নি হায়না খয়বা অমদি নুপীশিংনা লাইগা তোংলজুনা মাইবী ওনগদৌৱিৰনি হায়না কিনবসু য়াওৱন্ম্বা য়াই। কোৰ্‌স অসিদি উমংলাই কলচৱবু একাদেমিকেল্লৈ মইহে মশীন তন্মনি অমদি সাইন্টিফিকে্ল্লৈ নৈননবনি। হীৱম অসিদা ৱিছাৰ্‌স কয়া তৌননবা শেম শাবনি। অদুনা মাইবা, মাইবী, পেনা খোঙবশিংগীদি অমুক্লা হেমা মৰু ওইবা কোৰ্‌স অমনি। কোৰ্‌স অসিগী খুথাংদা উমংলাই হৱাউবনা পীৱিৰা মইহগী মঙাল্দু মীয়ামদা শন্দোন্ধদৌৱিৰনি। লমদমসিগী য়েলহৌমীশিংগীদি য়ুনিভৰ্‌স ওফ নোলেজনি হায়নৱিৰা উমংলাই কলচৱ অসি মালেমগী মীয়ামদা মশক তাক্‌নবগী দিপাৰ্টমেন্ট অসিনা হোংনগদৌৱিৰনি।

ঐখোয়গী য়েলহৌ শভ্‌ম, অপূনবা খু্নাইগী লীচিং, অপূনবা পুৱাৱী, শেনমিৎলোন, লৈঙাকলোন, জগোয়-ঈশৈ, ফিজেন্‌-চাকচা, য়ুম্‌লৈ-কৈৱৈ, খৃংশা-হৈবা, শান্ন-খোংনবা, হক্‌শেল কাঙ্ডলোন, শাজেল-কাঙ্ডলোন, মইহাশাগী খলনচিংবা কয়াসি মতৌ কৱন্ম্বা ঙাক্‌লোন অমদি চাওখৎহনগদগে হায়বদু সবজেষ্ঠ অসিগী খুথাংদা নৈনগদৌৱিৰনি। লাই হৱাউবগী কলচৱনা মালেমদা খুদোল তৌৱিবা শগোল কাংজৈ, জগোয় ৱাস, থাঙ-তানচিংবা কয়াসি নন্তুবা অতৈ মমল য়ান্নাবা নোলেজ কয়া কয়া লাই হৱাউৱোলদা য়াওৱিবগে হায়বদু নৈনবদা কোৰ্‌স অসিনা মতেং য়ান্না পাঙগনি। লাই হৱাউবনা পীৱিৰা মইহগী মঙাল অদুনি ঐখোয়না থিগদৌৱিৰসি। মীয়ায়্লা য়ান্না কিনা লুনা খন্‌ৱিৰা উমলাইগী লাইবুং অমগী খুথাংদা ঐখোয়গী খু্নাই অসিবু মতিং লৈবা, চাওখৎপা, ইং-তল্পা অমদি মীখা পোন্দবা অমা মতৌ কৱন্ম্বা ওইহনগদগে হায়বদু সবজেষ্ঠ অসিনা নৈনৱক্‌দৌৱিৰনি। ওসি ঐখোয় য়েলহৌমীশিংনা শান্ন-খোংনবগী লমদা মালেমগী থাক্তা অচৌবা ফিদা অমা কনবা ঙমজৱিৰসি উমংলাই কলচৱনা কৱন্ম্বা হৌদাং লৌৱন্ম্‌দগীনো হায়বসি সবজেষ্ঠ অসি মমুং তানা তল্লগা খঙলক্‌দৌৱিৰনি। লাই হৱাউবনা ঐখোয়দা ফুমদুনা ৱাৱী লীৱিৰা ঐখোয়গী ফিলোসোফি, খু্নাই শাগংলকপগী খোঙচৎশিং, পুন্সিৱোল, য়েলহৌঙৈদগী লমদমসিদা লৈমিন্নৱকপা ফুৰুপশিংগী অপূনবা শভ্‌ম্ননচিংবা কয়াসি সবজেষ্ঠ অসিনা হেমা হেমা ময়েক শেংদোক হল্লক্‌দৌৱিৰনি। য়ান্না সাইন্টিফিক ওইবা লৈশেম নোংশেমলোনগী ৱাৱী ৱাখোং কয়া য়াওনা উমংলাই হৱাউবা অসি য়েলহৌমী ঐখোয়গীদি কোসমোলোজিনি হায়না হায়নৱিৰসি কদাই ফাওবা চুম্ৰিবনো হায়বদু থিদোক্‌দৌৱিৰনি। কৱি কৱি খুঞ্জিল যৌৱাং তৌৱগদি লাই হৱাউবদগী লৌহৌবা য়াবা কান্নবশিং চপ চানা

লৌহৌগদগে অমদি খু্নাইগী মীওই সেক্সন খুদিংমক্তা অকাযবা অমভা পীদনা য়ান্না ইকোনোমিক ওইনা লাইখৌ অসি পাঙথোকপা য়াবগে হায়বদু সবজেষ্ঠ অসিগী মইহেৱায়শিংনা থিজিনবা মথৌ তাৱি।

মণিপুৱগী কলচৱদা উমংলাই হৱাউবনা কক্লিবা মফম অসিদা য়াওৱিবা মীতৈগী অৱিৰা লাইনীং লিচৎ কয়াসি সবজেষ্ঠ অসি নৈনবদা শোয়দনা ময়েক শেংদোৱকথিগনি। সোসিওলোজি অমদি এন্থ্ৰোপোলোজিগী মিৎয়েংদগী য়েংলক্ল বসু লমদমসিগী য়েলহৌমীশিংগী ইথনোগ্ৰাফি নৈনবদা য়ান্না কান্নৱগদবা সবজেষ্ঠ অমসু ওইৱিৰনি। ঈৱাং হৌমি কয়গা লোয়ননা হৱাউ কুঁস্‌ক্‌ অমা ওইনা ইপা ইপুশিংদুনা য়ান্না হৈ-শিংনা শাগৎলন্ম্বা লাইখৌ অসিদা য়াওৱিৰা Fertility Rites, Ancestral Worship, Socialization process, Nation Making process নচিংবা কয়াশিং নৈনবনা সবজেষ্ঠ অসিগী মপুং ওইবা হৌদাং ওইগনি। উমংলাই হৱাউবুং অসি ঐখোয়গীদি Informal Education Centre গী ৱোল লৌৱিৰা সোসিয়েল য়ুনিভৰ্চিটি অমা ওইৱিৰনি মসিনা ঐখোয়গী খু্নাইসি কৱন্ম্বা মওন্দা শেমশিগে, কৱন্ম্বা মায়ওন্দা চিংদুনা পুসিগে হায়বদু সবজেষ্ঠ অসিনা লেগ্গা ঙমলক্‌দৌৱি।

আৰ্ট এন্দ্‌ কলচৱদা ইনাক য়ান্না খুঞ্জৰা ঐখোয়না কন্ম্বা হোংনজবদগী ওসিদি মণিপুৱ য়ুনিভৰ্চিটি ওফ কলচৱদা উমংলাই হৱাউবনা সবজেষ্ঠ অমা ওইনা শাফোংলকপা অসিনা হীৱম অসি Branch of Human Knowledge অমা ওইন্দুনা য়ুনিভৰ্‌স ওফ সবজেষ্ঠতা ফিদা ফংবা শোয়দনা ওল্লগনি। হৌজিক হাংদোক্লিবা উমংলাই হৱাউবগী দিপাৰ্টমেন্ট অসিদগী বি এ, এম এ অমদি পি ঐচ দি লেইদুনা থোকথিবা মইহেৱায়শিংনা তোঙান তোঙানবা মফমশিংদা মখল মখা কয়গী থবকশিং তৌৱজুনা মীয়ামদা, খু্নাইদা কান্নবা মতেং কয়া অমা পাঙবা ওল্লক্‌ম্বা মতমদুদা মীয়ায়্লা শকখঙনৱজুনা চপ চাবা প্ৰোফেক্সেল অমগী Status অদু ফংবা ওল্লকথিগনি। সবজেষ্ঠ অমা ওইবগী মতিক ময়ায় অমদি কয়াংলোন শুনা য়াওজৱবা উমংলাই হৱাউবা হায়বা হীৱমসিগী Career Prospects অমদি Job Opportunities সু য়ান্না নিংথিনা অমদি মৱাং কায়না লৈগনি। উমংলাই হৱাউবগী সবজেষ্ঠ অসি মল্টি দাইমেন্সেল, মল্টি দাইৱেকন্সেল ওইবতা নন্তুনা মসিদগী মখা তানা নৈনবা য়াবা, তন্ম্বা য়াবা অনৌ-অনৌবা দিসিপ্লিন অমদি আইদিয়া কয়াসু থোক্ককথিগদৌৱি। থৌদোক কুঁয়েশিং অসিবু উজৱগা লাইয়াম মক্‌লা হৱাউজৰিবা অমদি পেঞ্জৱিৰা লাইখৌ অসি সবজেষ্ঠ অমা ওইনা নৈনবদা ইচম চন্দ্ৰদি ওইৱোই। নৈৱ-নৈৱগা ঙা থোক্ককথিদৌৱি। সবজেষ্ঠ অমা ওইনা থোক্কৱবনিনা হীৱমসিগী প্ৰোফেক্সেল ইথিজকী প্ৰিন্সিপলশিংসু শোয়দনা থোক্কৱগনি। খু্নাইগা য়ান্না হকখেংননা চংমিন্নগদৌৱিৰা সবজেষ্ঠ ওইবনা মীয়ামদগীসু মতেং য়ান্না ফংগনি হায়না থাঙৈ।

মেৱা চাওৱেল হৌবা, শনতুৰা, হৌ-চোংবা, মেন তোংবা ‘চিংমী তন্মীগী অহোং কুঁস্‌ক্‌’

‘মেৱা চাওৱেন হৌবা’

লাংবন থাগী ৯ নি পানবদকী খমন্‌বু থোংঙাৱেল লাইনিংখৌনা তাইবঙ মী ওং-নৈনবগীদমক তীনমু-লাইমু মালেমদা থাৱকই। তীনমু-লাইমুগী অৱাৰা চৈথেং খাঙবা ঙমদদুনা তাইবঙ মীয়ায়্লা ইমা লৈমৱেল শিদবীবু কৌদুনা তেংখাদুনা কপ্পৱক্লবদা ইমানা কোৱৌ লাইৱৈৰাভক্তগী মেৱা থাগী নোংমা পানবদা মালেমদা মচা-মনাইগী অৱাৰা কননবগীদমক কুন্মকই। তীনমু-লাইমু থেংনদ্ৰিঙৈগী মমাঙদা তাইবঙ মচা-মনাইগী অৱাৰা হান্না কোকহল্লবগীদমক ইমানা ঈৱৈমা, কৌওইবী, লললৈমা, ঙালৈমা, শিললৈমা, থুমলৈমা অমসৃং লাললৈমা লাইৱেন্দ্ৰী ৭ কী শায়েোন পুথোক্তুনা মচা মনাইগী অৱাং অপা লৈহনদনা চাহোং-ঙাহোংহনখিববু ‘চাওৱেল হৌবা’ কৌয়ে।

‘মেৱা শনতুৰা- হৌচোংবা- মেন তোংবা’

নহাননোং খাবনা তান্নবদা মানবী শনজাও ওন্দুনা চিংঙু নোংপোক অমসৃং ইমা পাস্কেইবীনা চংলন্ম্বা লমদমবু ‘শল্লংফম’ কৌয়ে। খাবনা লাইৱেন্দ্ৰা লাইৱেন্দ্ৰী অনীগী মতিক ময়াই চমহল্লগে খন্দুনা ‘নোংগ্ৰুং’ মশানা কনগে হায়না হোংচিল্লকপদা ইমানা শাউদুনা নোংথাংলৈমা, হিকাপ্পী, য়াইকাপ্পী, মোমুবী, মোংখাওবী, থৱাইলৈমা অমসৃং তেংবী লৈমা হিংচাবী ৭ ওন্দুনা খাববু চাথোকে তৌৱবদা হুইমদোন লৈমনা খাবাবু কন্দুনা পুত্ৰবদা ইমানা মশাইয়োন ৭ হঞ্জিনবা ঙমদ্ৰবদা শল্লাইৱেল শিদবনা নখোয় ৭ উজাও উৱেন মখোঙদা ঙাইদুনা শঙদুনা লৈমু হায়দুনা লৈখন অমা হুংতুনা ধৌদু নুংথোং ধীংদুনা হিংচাবী ৭ থমখি, হয়েং য়োংইমোংবা তাওথিংমাংনা পানবা মতমদা কোৱৌ নুমিৎ ৫ নি নখোয় ৭ না ওনবা কাকয়েন মীঙম্‌না কোৱৌ শিংবুম ৫ নি তাইবঙ মী পেমা চাজৌ তাকপীখি, লমদম অদুবু ‘উখোংশাং’ দকী ‘উখোংশাং’ হায়না খঙনখি। ইনিংথৌ তাওথিংমাংনা ফফাল মেন তোংবগী কোৱী থৱাওবীকী অহৌবা খোঞ্জেল তাবদা হিংচাবী ৭ না ওনবা ককয়েন মীঙম্‌ন্বনা লৈমুখন্দগী থোৱজুনা মী চিকুনা, পেদুনা চাখিবা লমদমবু ‘কক্‌চীং’ হায়না কৌখি। তম্পাক লমদা মৈহুম মৈজাও থাদুনা লৈত্ৰবদা ককয়েন মীঙম্‌না চঙফম লৈত্ৰবদা চিংদা হায়গৎতুনা চিংগী খুন কয়া নাইতোমতাবা খুন কয়গী চিংমী পুম্মক তল্পা-তল্পা চাৱক্লবদা চিংমী পুম্মক লোকতাইদা লোৎতুনা য়াকৌই মদ্বায় কন্ম্বা য়ান্না ৱানা লৈফম চাফম খঙদ্ৰবদা অহিঙী মতমদা লৈকতাই কয়া লাক্লগা তাওথিংমাং অমসৃং য়োইমোংবা মচিন মনাওদা কপ্তুনা ৱাকলেবদা ককয়েন মীঙম্‌না হাংনবা মচিন-মনাওদা লাক্‌দেই শগোল অমমম তোংদুনা লাকপা লম্‌দীদা লৈমৱেল শিদবী ইমানা থংতুনা “ককয়েন মীঙম্‌দি অচন্ম্বা উচেক নঙয়ে, তীনমু-লাইমনা ওনবনে, অচন্ম্বা খংলায়না হাংপা ঙমলােইয়ে কংলাদা হল্লগা লানগী লাইৱেন্দ্ৰী পাছেইবীবু থাং অমগা তা অমগা কংলগা ঈৱাংচৌও ইমাগী মতিক ময়ায় চঙলবা অনীদুনা ককয়েন মীঙম্‌না হাংপা ঙমগনিয়ে” হায়না তাকপীবদকী কংলাদা পাছেইবী ইৱাংতুনা ইমাগী মতিক ময়ায় চঙলবা



তা খঙশুনহানা লেংদুনা অমসৃং থাং যৌপাংবনা লুৱেন কক্তুনা হাংথিয়ে, লমদম অদুবু ‘কাকয়েল ফাবী’ হায়না খঙনখি। ককয়েন মীঙম্‌না হাংলে তাবদা চিংমী তন্মী পুম্মক হৱাউবা নুংঙাইবগী পনই খৈ লৈখিদে। হায়নৰুবা হৌনৰুবা তৌদনা অথাপ-অথাপ্পা চাংনুং মানুংদগী তম্পাক লমদা চাংমী ময়াম হেই লাউদুনা লাল্লাউ লাউদুনা কুন্মকই, ককয়েন মীঙম্‌নগী মশাদু থোং-থাক্তুনা চাংমী তন্মী চামিননৈ, ককয়েনগী মকোক লুৱেলনা লমলেন নুস্‌দেইবীদা লল্লু চল্লি। হায়নৰুবা হৌনৰুবা লৈতনা চাং তমগী মীয়ায়্লা খুনবুং-য়াইবুং য়েদুনা হৌই লাউদুনা জগোয় শাদুনা হৱাউববু ‘হৌ চোংবা’ কৌই অৱৌহিবা মেৱাগী ১৫ নি পানবা নুমিৎতা লৈমা নিংখৌনা কংলাগী ফালাংমৈদা ফমদুনা ফম্মোই মিভা তোংববু ‘মেৱা মেন তোংবা’ হায়না খঙনৈ। মেন তোংবা নুমিৎতা লৈমা নিংখৌনা চিংগী নিংথৌ খুল্লাকপা অঙম-অখৌশিংদা খুদোল পোং-চৈ, চৰৈ ফিনচিংবা য়েল্লি, চাংগী নিংথৌ খুল্লাকপশিংনা য়োইমোংবা তাওথিংমাংগী মফমদা হাযখি - “কলৈ নিংথৌ অখৌবা ও! চাংগী হৌ ঐখোয় নুংঙাইৱে, পেলে, নিংথৌ নচিন-ননাওনা হিংচাবা ককয়েন মীঙম্‌না হাংপা নিংথৌ নচিন-ননাওগী লমন তোলে - নচিন-ননাওগী লমন শিংবা ওইনা চহী খুদিংগী মেৱা থানা লাকপদা পামদা হৌবা মইহে-

চাংমী তন্মী অনীনা নুংশিননা খুনপাল্লিঙৈ মতমদা কংলৈপাক (মণিপুৱ) কী পাক চাওবসি নোংপোক্তা নিংথি তুৱেল, অৱাংদা আসামগী সিৰসাগৱ, নোংচুপ্তা কছাৱ বদোয়পুৱ, খাদা লুশাই লোয় জিৱি ফাওবা শন্দোক্তুনা য়ান্না খৃংকন-পান্দ্ৰলবা লৈপাক অমা ওইনা লৈৱকই।

ময়াং লাইনীং চংপা নিংথৌ পামহেবনা পানবদগী হৌনা মীতৈ চাংমী তন্মী অহোং কুঁস্‌ক্‌-চাওৱেল হৌবা, হৌচোংবা, শনতুৰা অমসৃং মেৱা মেন তোংবগী চাংমী তন্মী নুংশিনবগী, ককয়েন মীঙম্‌না হাংপগী ‘নীংশিং কুঁস্‌ক্‌’ মথোং মৱম খঙখিদৱে। চাংমী তন্মীগী নুংশি মৱী অমসৃং অমত্ত ওইবগী ৱাখল্লোন লৈখিদৱে। মদুগী মহয় ওইনা ইনিংথৌ মাৱজিংকী মতমদা চহী ৭ কংলৈ মীতৈ লৈপাক খুন্তাক লানশিখি- শগোল তোংবা ফাওবা নিংথিনা হৈতৰা অৱাগী মখা পোনখি। মথংদা অমুক ইনিংথৌ কুল্লচন্দ্ৰগী মতমদা চাংমীনা লানবন ঙাকপা লৌইবী চাংলোন ৯ না লানবন শাদুনা লৈবা কংলৈপাক (মণিপুৱ) চাংমীশিংনা মীতৈ নিংখৌদা থল্লবা নুংশিৰা অমসৃং ইকাযখুম্বা থাদোকথিবদগী সাহেবকী মায়কৈদা তোংখিবনা সাহেবগী মীখা পোনখিৰনি - মতমদুগী সাহেবশিংগী খৃংশু-খৃংলায় হৌজিক মতমগুন্ম্বা পংফ ফবা নতে চাংমীশিংনা পন শাদুনা ঙাক্লম্ববদি, মীতৈ নিংখৌবু নুংশিনা নীংলম্লবদি সাহেবশিংনা কংলৈপাক (মণিপুৱ) নুমিৎ ১৩ নিগী লানদা লৌশিনবা ৱাৱমগনি খল্লি।

হৌজিকী মতমসিদা চিং-তম অনীগী নুশি মৱী হঞ্জিলক্লবগী লাইনিংথৌ সনামহি টেম্পল বোৱ্দনা শিন্দুনা চহী খুদিংগী লাইনিংথৌ লৈমৱেলগী মেৱা চাওৱেল হৌবা, হৌ চোংবা, চাং-তম পোৎ লানবগী থৌৱম পাঙথোক্লিবসি নিংথৌ পাল্লিঙৈগী মতমদা তৌৱম্‌গা খৱা খেমৱবসু চাং-তম অনী নুংশিনবগী ককয়েন মীঙম্‌না হাংপগী ‘নীংশিং কুঁস্‌ক্‌’ পাঙথোকপসিদি তঙাইফন্দবনি। কুঁস্‌ক্‌ অসিনা ওসি খাইবুং-খাইবুং তাৱৰা চাং-তম অনীগী নুংশি মৱী (Emotional Integration) নাংকী মৱী (Cultural Integration) শোয়দনা পুৱক্‌নি। লোয়ন-লোয়ননা মতম কুইনদগী লৈৱক্লবা চাংমী-তন্মীগী লৈবাক কংলৈপাক (মণিপুৱ) গী নুংশিৱৰা শভ্‌ম চাংমী তন্মীনা মতম পুশ্‌নগী ওইনা ঙাক্তুনা শেন্দুনা থন্ম্বা ঙমগনি। কংলৈপাক (মণিপুৱ) গী শভ্‌মদি চাং তম অনীনা পুল্লগা ওইবনি, চাং তম অনীনা শৱক্‌খাদেক্‌লা য়াৱোই, চিংগী অৱাবদা তল্লা শৱক্‌ য়াবা, তমগী অৱাবদু চাংমা শৱক্‌ য়াদুনা নুশি চাননা ৱেৱকথিৰনি। ককয়েন মীঙম্‌না হাংপগী ‘নীংশিং কুঁস্‌ক্‌’ - মেৱা চাওৱেন হৌবা, শন্দুৰা, হৌ চোংবা অমসৃং মেন তোংবগী কুঁস্‌ক্‌ অসিনা চাং-তম অনীগী নুংশি মৱী মতম পুশ্‌নগী ওইনা চেংশিনবা ওইৱসনু।

লাইনিংথৌ সনামহিনা য়াইফৱে,

ইমা লৈমৱেল শিদবীনা য়াইফৱে,

ইমুহৌ পাখঙননা য়াইফৱে,

চাংমী-তন্মী অনীনা য়াইফৱে,

হা: হুং: হৈ: হে: হি: **☛**